



मैं अपने ट्रेनिंग सत्र के प्रत्येक मिनट से घृणा करता था, परंतु मैं कहता था – ‘भागो मत, अभी तो भुगत लो, और फिर पूरी जिंदगी वैम्पियन की तरह जिओ। मुहम्मद अली

## बरेली के प्रमुख समाचार

- तौकीर समेत 46 के खिलाफ एक और चार्जशीट -II
- भाषण में अभय, काव्य पाठ में लक्ष्मी व निबंध में अनज्ना प्रथम-III
- बाल खालसा मार्च निकला, दिखा उत्साह-IV

बरेली, शुक्रवार,26 दिसंबर 2025



### सिटी ब्रीफ

### बरेली बुल्स और बाइनरी एवेंजर्स फाइनल में

बरेली, अमृत विचार : जिमखाना प्रीमियर लीग में दो सेमीफाइनल मुकाबले हुए। पहले सेमीफाइनल बरेली बुल्स और रुद्र योद्धा के बीच हुआ, जिसमें बरेली बुल्स जीत दर्ज कर फाइनल में जगह पक्की की। वहीं दूसरे सेमीफाइनल में बाइनरी एवेंजर्स ने रॉबिनहुड इलेवन को 7 विकेट से हराकर फाइनल में प्रवेश किया। टूर्नामेंट के आयोजक अमित रावल, शशांक शर्मा और सूर्याश शर्मा मौजूद रहे।

### परीक्षा व छात्रवृत्ति फार्म आज से जमा होंगे

बरेली/भीरगंज : राजेन्द्र प्रसाद डिग्री कालेज के बी.ए. प्रथम सेमेस्टर एवं एम.ए. प्रथम सेमेस्टर ( सत्र 2025–26) के जिन विद्यार्थियों ने विश्वविद्यालय परीक्षा फॉर्म अभी तक नहीं भरे हैं या जमा नहीं किए हैं, ऐसे सभी विद्यार्थी परीक्षा व छात्रवृत्ति फार्म शुक्रवार सुबह 11 से 3 बजे तक महाविद्यालय में जमा कर दें। फार्म जमा नहीं करने की स्थिति में विद्यार्थी परीक्षा में सम्मिलित नहीं होंगे। इसके लिए विद्यार्थी स्वयं जिम्मेदार होंगे।

### जनार्दन अध्यक्ष और धीरेंद्र वरिष्ठ उपाध्यक्ष

बरेली, अमृत विचार : डिप्लोमा फार्मेसिट एसोसिएशन की ओर से गुरुवार को जिला अस्पताल स्थित सभागार में दिवादिवा अधिवेशन एवं चुनाव संपन्न हुआ। अध्यक्षता मंडलीय सचिव बीसी यादव ने की। मुख्य अतिथि स्टेट फार्मेसी काउंसिल के चेयरमैन संदीप बडोला और विशिष्ट अतिथि सीएमओ डॉ. विश्राम सिंह रहे। चुनाव अधिकारी अजय पाल गंगवार ने बताया कि सर्व सम्मति से जनार्दन सिंह गंगवार को अध्यक्ष, धीरेंद्र सिंह को वरिष्ठ उपाध्यक्ष, अंकित यादव व खुशहाल सिंह को उपाध्यक्ष, हरीश चंद्र सिंह को जिला मंत्री, अखिलेश सक्सेना को कोषाध्यक्ष, योगेश सक्सेना को संयुक्त मंत्री, मो. खालिद को संपन्न मंत्री, मनोज कुमार श्रीवास्तव को सांस्कृतिक मंत्री, उम्रेंद्र देवल को मीडिया प्रभारी चुना गया। चुनाव पर्वदेक्षक अजय नागर रहे।

### सर्दी में राहगीरों को चाय का वितरण किया

बरेली, अमृत विचार : प्रज्ञा सरोवर शिक्षा समिति स्टैंडियम रोड ने गुरुवार को सर्दी के मौसम में राहगीरों को चाय-बिस्कूट का वितरण किया। मुख्य अतिथि एडवोकेट बीके कोचर ने कार्यक्रम का शुभारंभ किया। इस दौरान समिति के महासचिव डॉ. कैप वाण्यं, डॉ. नवनीत कृष्ण, प्रेम शंकर अग्रवाल, राम अरोड़ा, डॉ. बीके वर्मा, अमित पंडित, राहुल, मिथलेश वाण्यो, प्रतीक्षा वाण्यो, वंदना आदि का सहयोग रहा।

### शहर में आज

- मुख्य वन संरक्षक रुहेलखंड जोन कार्यालय पर वनमंत्री डॉ. अरुण कुमार नियुक्ति पत्र वितरित करेंगे सुबह 11:30 बजे से।

- विशा कोनराड स्थित सेंट अल्फोंसस चर्च में क्रिसमस मिलन समारोह सुबह 11 बजे से।
- धोपेसर नाथ मंदिर में शिव महापराण कथा दोहरा 1 बजे से।

- क्रिसमस पर क्राइस्ट मैथोडिस्ट चर्च की ओर से मैथोडिस्ट मिशन ग्राउंड में खेलकूद सुबह 11 बजे से।

- गुरु गोविंद सिंह के प्रकाश पर्व के उपलक्ष्य में कोहाड़पीर गुरुद्वारा में कीर्तन दरबार शाम 7 बजे से।

## घर-घर पल रहे कुत्ते, मगर पंजीकरण सिर्फ 95 का

बरेली, अमृत विचार : शहर में बड़ी संख्या में कुत्ते घरों में पाले जा रहे हैं। पालतू जानवरों के खाने समेत अन्य साज सज्जा की दुकानों भी लगातार बढ़ रही हैं, लेकिन नगर निगम के आंकड़े हैरान करने वाले हैं। शहर में महज 95 कुत्तों का ही पंजीकरण कराया गया। दरअसल, कुत्ता का पंजीकरण कराने से लोग कतरा रहे हैं। जबकि निगम में पालतू कुत्तों का पंजीकरण शुल्क सिर्फ 10 रुपये है। अब नगर निगम घर-घर सत्यापन कराने की तैयारी में है। इस संबंध में कार्य योजना तैयार करने की कवायद शुरू हो गई है।

निगम अफसरों के अनुसार अभी

### दिखाए करतब



बाल खालसा मार्च में गतका पार्टी ने हैरतअंगेज करतब दिखाए। ( संबंधित खबर पेज IV पर)

● अमृत विचार

# दोपहर में धुंध छटी पर सूर्यदेव ने दर्शन नहीं दिए

टंड ने लोगों को दिनभर टिडुराया, रात को गलन बढ़ी, अभी कुछ दिन छाया रहेगा घना कोहरा

#### ● शीतलहर ने साइकिल और बाइक सवारों को किया परेशान

कार्यालय संवाददाता, बरेली

अमृत विचार : दो दिन धूप निकलने के बाद गुरुवार को टंड ने शीतलहर का अहसास कराया। हवा चलने से टिडुरन ज्यादा रही। सूर्यदेव के दर्शन नहीं होने से लोग दिन भर टिडुरते नजर आए। हवा ने साइकिल और बाइक सवारों को ज्यादा परेशान किया। दोपहर में धुंध छटी, लेकिन धूप नहीं निकली। शाम होते ही गलन बढ़ गयी। कड़ाके की ठंड और दृश्यता कम होने से लोग जल्दी ही घरों में घुस गए, जिससे बाजार और सड़कों पर सन्नाटा पसर गया।

पिछले दो दिनों से धूप निकलने से लोगों को दिन में टंड से राहत मिल रही थी, लेकिन बुधवार की रात में ही घना कोहरा छा गया था। कोहरे की बूंदें पाले के रूप में बरसती दिखी थीं। रात के घने कोहरे का असर गुरुवार की सुबह भी दिखाई दिया। सुबह से घनी धुंध छाई रही और धूप न निकलने के कारण लोग परेशान दिखे। दिन में अधिकतम तापमान 15.7 और रात में 10. 8



गुरुवार को पूरे दिन धूप नहीं निकलने से मौसम में टिडुरन बनी रही। शाम को कोहरा देखने को मिला।

● अमृत विचार

### देहरादून कुंभ सुपरफास्ट आठ घंटे की देरी से आई

बरेली, अमृत विचार : कोहरे के चलते ट्रेनों का लेट होने का क्रम जारी है। गुरुवार को गाड़ी नंबर 12369 देहरादून कुंभ सुपरफास्ट 8 घंटे की देरी से बरेली जंक्शन पर आई। इसके अलावा ट्रेन नंबर 13151 जम्मूतली सियालदाह एक्सप्रेस 2 घंटे 20 मिनट लेट रही। वहीं गाड़ी नंबर 18103 अमृतसर टाटानगर एक्सप्रेस, 15119 देहरादून जनता एक्सप्रेस, लखनऊ डबल डेकर और मालदा फरका का एक्सप्रेस निरस्त रही। 22453 मेरठ सिटी रायचुरानी सुपरफास्ट एक घंटा, 13005 अमृतसर पंजाब मेल एक्सप्रेस 2:45 घंटा, 15653 जम्मूतली अमरनाथ एक्सप्रेस 1:30 घंटा, 12391 नई दिल्ली श्रमजीवी 1:30 घंटा लेट रही। ट्रेनें लेट और निरस्त होने से यात्री परेशान होते रहे।

डिग्री न्यूनतम तापमान रहा। आने वाले दिनों में ओर तापमान गिरने की संभावना है। वरिष्ठ मौसम वैज्ञानिक

अतुल कुमार सिंह ने बताया कि

आगामी कुछ दिन तक प्रतिदिन घना

कोहरा रहेगा। शुक्रवार को दोपहर

## कई समारोह का गवाह बना बेग बरातघर मिट्टी में मिला



बीडीए ने ध्वस्त किया बरातघर।

● अमृत विचार

को बीडीए के मजदूरों की टीम नहीं पहुंची।

फरीदापुर में मंगलवार से बुधवार तक चली बीडीए की बुलडोजर कार्रवाई के बाद से ही इलाके के लोगों में चर्चा का माहौल गर्म था वहीं जब गुरुवार को क्रिसमस के अवकाश के चलते सुबह करीब 12 बजे तक बीडीए के मजदूर नहीं पहुंचे तो आसपास के लोगों ने बरातघर के

मलबे के पास पहुंचे। लोगों के बीच में चर्चा थी कि करोड़ों की लागत से बने इस बरातघर में कई वैवाहिक व अन्य समारोह हुए, लेकिन अब इसका पता भी खोजने पर नहीं मिलेगा। स्थानीय लोगों के अनुसार, गुरुवार को वाजिद बेग का भाई कुछ समय के लिए बरातघर के पास आया था, लेकिन कार्रवाई न होते देख वापस चला गया।

### मौसम की मार

रात का पारा 5 डिग्री सेल्सियस तक पहुंचने से वातावरण की नमी जमकर पाले का ले लेती रूप, पौधों की कोशिकाएं हो जाती हैं क्षतिग्रस्त

# कोहरे और पाले से मंडरा रहा फसल बर्बादी का खतरा

कार्यालय संवाददाता, बरेली

अमृत विचार : जिले में कोहरा और टंड का असर बना हुआ है। रात के समय पाला गिरना भी शुरू हो गया है। इससे किसानों की आलू, दलहनी और तिलहनी फसलों के खराब होने की आशंका बनने लगी है। मौसम में काफी गिरावट हो रही है। रात में न्यूनतम तापमान भी पांच डिग्री सेल्सियस तक आ गया है। इस मौसम में पाला पड़ने की संभावना अधिक बनी रहती है। रात का पारा और गिरने पर वातावरण की नमी जमकर पाले का रूप ले लेती है। इससे पौधों की कोशिकाएं जम जाती

- लगातार यही हाल रहा तो आलू, सरसों, चना, मटर और अन्य सब्जी फसलें होंगी प्रभावित
- कृषि जानकार बोले-गेहूं की फसल के लिए मौसम अनुकूल पैदावार उम्मीद के मुताबिक

बताती हैं कि वर्तमान में तापमान में काफी गिरावट हो रही है। रात में न्यूनतम तापमान भी पांच डिग्री सेल्सियस तक आ गया है। इस मौसम में पाला पड़ने की संभावना अधिक बनी रहती है। रात का पारा और गिरने पर वातावरण की नमी जमकर पाले का रूप ले लेती है। इससे पौधों की कोशिकाएं जम जाती

हैं और वे क्षतिग्रस्त हो जाती हैं जिससे आलू, सरसों, चना, मटर सहित सब्जी फसलें प्रभावित हो सकती हैं। पाला गिरने से आलू की पत्तियां झुलसने लगती हैं और कंदों की वृद्धि रुक जाती है, वहीं सरसों समेत अन्य फसल में फूल और फलियों की वृद्धि पर असर पड़ने का डर बना रहता है। पाला लगातार गिरता रहा, तो पूरी लागत और मेहनत के बावजूद किसानों को भारी नुकसान उठाना पड़ सकता है। इसे देखते हुए किसानों को सतर्क रहने और समय रहते आवश्यक बचाव उपाय अपनाने की आवश्यकता है। जबकि गेहूं की फसल के लिए यह मौसम अनुकूल



हैं और इसका उत्पादन अपेक्षाकृत अच्छा रहने की संभावना है।

शहर से सटे मुंडिया अहमदनगर के प्रगतिशील किसान ओमप्रकाश बताते हैं कि पाला गिरने से आलू की फसल सबसे ज्यादा प्रभावित होती

है और इसका उत्पादन अपेक्षाकृत अच्छा रहने की संभावना है।

शहर से सटे मुंडिया अहमदनगर के प्रगतिशील किसान ओमप्रकाश बताते हैं कि पाला गिरने से आलू की फसल सबसे ज्यादा प्रभावित होती

## हजारों किसानों के बीच ‘चकबंदी’ कराएगी सुलह

राकेश शर्मा, बरेली

अमृत विचार : पीलीभीत और बरेली के हजारों किसानों के बीच करीब 20 साल से भूमि की ओवरलैपिंग और कब्जे को लेकर विवाद चल रहा है। इस विवाद से छोटे-छोटे किसानों को ज्यादा परेशानी है। पीलीभीत के बीसलपुर तहसील के ग्राम शेखापुर और बरेली जनपद के ग्राम गुलड़हाई व पर्वतपुर पट्टी के भू-चित्रों में ओवरलैपिंग की समस्या दूर करने के लिए चकबंदी ही एक रास्ता बचा है। चकबंदी अफसरों की लापरवाही से परेशान किसानों के बीच सुलह कराने की कवायद शुरू हो गयी है। बरेली और पीलीभीत के जिला बंदोबस्त चकबंदी अधिकारियों ने तीनों गांवों की चकबंदी कराने के लिए शासन में पत्रवी शुरू कर दी है। जल्द चकबंदी की अनुमति मिलने की उम्मीद है।

दरअसल, बरखेड़ा के विधायक स्वामी प्रवक्तानंद ने अप्रैल माह में मुख्यमंत्री को समस्या के निस्तारण के लिए पत्र लिखा था। इसमें बताया कि चकबंदी के आदेश होने के बावजूद अधिकारियों ने भूमि ओवरलैपिंग की समस्या बताते हुए चकबंदी को निरस्त करा दिया था। मुख्यमंत्री कार्यालय के निर्देश पर तत्कालीन कमिश्नर सौम्या अग्रवाल ने ग्राम शेखापुर, ग्राम गुलड़हाई व पर्वतपुर पट्टी गांवों के अभिलेखों और स्थलीय जांच कराने के लिए एडीएम प्रशासन बरेली, एसडीएम नवाबगंज, जिला बंदोबस्त अधिकारी चकबंदी बरेली व पीलीभीत, एडीएम एफआर पीलीभीत, एसडीएम बीसलपुर की टीम बनाई।

टीम ने तीनों गांवों के भू-चित्रों और अभिलेखों की गहनता से जांच की और पैमाइश कर विस्तृत जांच आख्या कमिश्नर को भेजी थी। इसमें बताया कि ग्राम शेखापुर के 106 गाटों के रकबा 45.296 हेक्टेयर भूमि पर विवाद है। अभिलेखों का पुनः मिलान करने पर ओवरलैपिंग में पाये गये 106 गाटों का क्षेत्रफल 87.158 हेक्टेयर है। इसमें 45.296 हेक्टेयर भूमि पर ग्राम गुलड़हाई के किसानों का कब्जा है। शेष 41.862 हेक्टेयर भूमि रिक्त, ग्राम की आबादी व ग्राम समाज की भूमि, जिस पर वन विभाग ने पेड़ लगाये

- बरेली-पीलीभीत सीमा के तीन गांवों में 20 साल से भूमि की ओवरलैपिंग और कब्जे को लेकर चला आ रहा विवाद
- चकबंदी अफसरों की लापरवाही से परेशान किसानों को राहत देने की हुई कवायद शुरू
- बरेली और पीलीभीत के जिला बंदोबस्त चकबंदी अधिकारियों ने प्रस्ताव शासन को भेजा

### ओवरलैपिंग व ग्राम समाज भूमि के क्षेत्रफल में कमी बता अफसरों ने नहीं कराई चकबंदी

गुलड़हाई में चकबंदी प्रक्रिया पूर्व में पूरी हो चुकी है। ग्राम गुलड़हाई के भू- चित्र के अनुसार पैमाइश के बाद ग्राम गुलड़हाई की सीमा ग्राम शेखापुर के भू- चित्र को ओवरलैप कर लगभग 450 मीटर पार कर ग्राम शेखापुर में पहुंचती है। ग्राम गुलड़हाई में चकबंदी वर्ष 2005 में पूरी की गई थी। ओवरलैपिंग व ग्राम समाज श्रेणी-6 की भूमि के क्षेत्रफल में कमी आदि के कारण अफसरों ने चकबंदी प्रक्रिया को आगे नहीं बढ़ाया और निरस्त करा दिया था। चकबंदी निरस्त होने से किसानों के बीच आपसी विवाद और बढ़ गया।

हैं। सीमावर्ती ग्राम गुलड़हाई व ग्राम शेखापुर के किसानों के मध्य कब्जे को लेकर विवाद है। विवादित भूमि के गाटों की पैमाइश में संयुक्त राजस्व टीम ने पाया गया कि ग्राम शेखापुर का भू-चित्र ओवरलैप कर ग्राम गुलड़हाई के भू-चित्र पर ओवरलैप करता है। जांच में ग्राम शेखापुर व ग्राम गुलड़हाई के भू-चित्रों व ग्रामों की सीमा रेखा से मिलान करने कर ओवरलैपिंग की समस्या साफ प्रदर्शित हुई थी। ग्राम शेखापुर, बरेली के राजस्व अभिलेखागार में ग्राम गुलड़हाई के अभिलेखों की जांच में 15.4723 हेक्टेयर रकबा का झोल सामने आया था। जिला बंदोबस्त चकबंदी अधिकारी पवन कुमार सिंह ने बताया कि चकबंदी कराने के लिए चकबंदी आयुक्त को प्रस्ताव भेजा गया है। जल्द अनुमति मिलने की उम्मीद है।

### ट्रैफिक नियम तोड़ने पर तीस हजार का जुर्माना वसूला

बरेली, अमृत विचार : झुमका चौराहा से फतेहगंज पश्चिमी रोड तक परिवहन विभाग की टीम ने गुरुवार को विशेष चेकिंग अभियान चलाया। इस दौरान कई वाहन चालकों के खिलाफ नियमों का उल्लंघन पाया गया। विशेष रूप से बिना रिफ्लेक्टर के वाहन चलाने वालों, बॉडी से बाहर निकला माल, हल्के माल वाले वाहनों पर चालान किया गया। कुल तीस हजार रुपये का जुर्माना वसूला गया।

अभियान के दौरान मोबाइल फोन का इस्तेमाल करते हुए गाड़ी चलाने, रॉन्ग साइड गाड़ी चलाने और बिना हेलमेट गाड़ी चलाने वाले चालकों के खिलाफ नौ चालान जारी किए गए। एआरटीओ डा. पीके सरोज ने कहा कि ऐसे अभियान सड़क सुरक्षा और नियमों के पालन को सुनिश्चित करने के लिए नियमित रूप से किए जाते रहेंगे। उन्होंने जनता से अपील की कि वे ट्रैफिक नियमों का पालन करें।

### पाले से बचाव के लिए इन बातों का रखें ध्यान

कृषि और उद्यान विभाग ने पाले से बचाव के लिए एडवाइजरी की है। इसमें किसानों से अपील की गई है कि वह फसलों की हल्की सिंचाई करें, धुआं करें ताकि ठंडी हवा का प्रभाव कम हो सके, मेड़ों पर कूड़ा-कचरा जलाए, यूरिया उर्वरक के साथ दानेदार सल्फर-7 किग्रा. अथवा जिंक सफ्टेंट मोनोहाईड्रेट, आठ किलो प्रति एकड़ मात्रा को मिलाकर छिड़काव करें, पाले से तात्कालिक बचाव के लिए सल्फर पाउडर, दो ग्राम प्रति लीटर पानी में घोलकर फसल पर पर्णाय छिड़काव करें, सल्फ्यूरिक एसिड/ गंधक का छिड़काव न करें, पौधों के तनों के चारों ओर मिट्टी बचाएं ताकि जड़ और कंद सुरक्षित रहें।

है। पत्तियों के झुलसने से कंदों की बढुवार रुक जाती है। इससे उत्पादन घटने का खतरा रहता है। वहीं, सरसों की फसल में फूल और फलियां झड़ने लगती हैं। इससे सीधा असर पैदावार पर पड़ता है।





**आरोपियों का सुराग नहीं**

भारता को देखते हुए विशेष जांच दल आईएटी की कमान एसपी यातायात एसपी शिवम आशुतोष जांच में सहयोग आशंका को देखते हुए लकड़आउट एसपी अनुराग अरोड़ा से साफ शब्दों में जुम्हरी विवेको को लगानाया गया है। बता है। किसी भी कीमत पर उन्हें विशेष खान अर एसपी शिवम आशुतोष ने दी है।

---

बारादरी पुलिस ने मामला दर्ज किया।



सिटी ब्रीफ

निबंध प्रतियोगिता में यश ने प्रथम स्थान प्राप्त किया



बरेली, अमृत विचार : सिटी सब्जी मंडी स्थित महात्मा गांधी हायर सेकेंड्री स्कूल में पूर्व प्रधानमंत्री अटल बिहारी वाजपेयी की जन्म शताब्दी वर्ष के समापन पर कार्यक्रम हुआ। निबंध, भाषण और एकल काव्य पाठ प्रतियोगिताओं में विद्यार्थियों ने उत्साह के साथ भाग लिया। इस मौके पर प्रधानाचार्य विवेक मोहन सिंह ने कहा कि भरत रत्न एवं पूर्व प्रधानमंत्री स्वर्गीय अटल बिहारी वाजपेयी का जीवन हमें सच्चाई, ईमानदारी और देशभक्ति की प्रेरणा देता है। निबंध प्रतियोगिता में यश कश्यप ने प्रथम, देवेन्द्र ने द्वितीय और नमन यादव ने तृतीय स्थान प्राप्त किया। अन्य वक्ताओं ने भी विचार रखे। इस दौरान शिक्षक आशीष कुर्देशिया, भावना अग्रवाल, राहुल गुप्ता, कमलेश, अमरदीप, उमेश, ओमपाल, भूपेन्द्र, आकाश, अमित, रोशन लाल आदि मौजूद रहे।

विज्ञान एवं प्रौद्योगिकी प्रदर्शनी का भव्य आयोजन

बरेली/सिरौली, अमृत विचार : वसुंधरा इंटर कॉलेज, सिरौली में विज्ञान एवं प्रौद्योगिकी प्रदर्शनी का आयोजन किया गया। एसडीएम आंवला विदुषी सिंह ने इसका उद्घाटन किया और छात्रों द्वारा बनाए गए विभिन्न मॉडलों देखकर बच्चों के रचनात्मकता की सराहना की। प्रदर्शनी में वैज्ञानिकों ने भविष्य की युगीनतियों से निपटने के लिए एक से बढ़कर एक मॉडल प्रस्तुत किए। मॉडलों में विद्यार्थियों की प्रतिभा दिखी। अतिथि और शिक्षकों ने बच्चों का उत्साहवर्धन किया। कार्यक्रम में प्रिंसिपल दुर्गा सिंह, सत्येंद्र मोहन शर्मा सहित अन्य मौजूद रहे।

कम स्टॉप शुल्क प्रकरण में एआईजी स्टॉप के आदेश निरस्त

कार्यालय संवाददाता, बरेली

अमृत विचार: एडीएम फाइनैस संतोष कुमार सिंह ने कम स्टॉप शुल्क प्रकरण में सुनवाई करते हुए सहायक महानिरीक्षक निबंधन की कोर्ट से जारी हुए लाखों रुपये कम स्टॉप शुल्क जुर्माने के दो आदेशों को निरस्त कर दिया। साथ ही भूमि क्रेता को जारी नोटिस वापस लेने का आदेश सुनाया। एडीएम फाइनैस ने अपने आदेश में लिखा है कि सहायक महानिरीक्षक निबंधन तेज सिंह यादव ने भेजी आख्या में बताया कि मो. इब्राहिम पुत्र इस्माइल निवासी शीशगढ़ ने सभ्यता पत्नी विपिन सिंह व विपिन सिंह पुत्र विलय सिंह निवासी ग्राम कमालपुर के पक्ष में 25 सितंबर को कृषि भूमि 0.653 हेक्टेयर का बैनामा किया था। 4154000 रुपये में खरीदी भूमि पर 198000 रुपये स्टाम्प शुल्क एवं 20000 रुपये का निबंधन शुल्क

एआईजी ने दो बार जांच की पहली बार जांच में लिपिक की गलती निकाली

अदा किया। एआईजी ने स्थलीय निरीक्षण में संपत्ति परती भूमि बताते, पश्चिम दिशा में स्कूल होने व वर्तमान में कोई कृषि कार्य नहीं होना बताया और भूमि आवासीय बताया। 4700 रुपये प्रति वर्ग मीटर से आवासीय भूमि को 6530 वर्ग मीटर बताते हुए 30691000 रुपये मूल्योक्त बताया। इस पर नियम के अनुसार 1524550 रुपये का स्टाम्प शुल्क एवं 20 हजार रुपये का निबंधन शुल्क देय निकाला, बैनामे में 1326550 रुपये कम स्टाम्प शुल्क निकाला। मामले में संपत्ति की तहसीलदार मीरगंज से जांच करायी। तहसीलदार मीरगंज ने आख्या में बताया कि मौके पर ढेचा की फसल खड़ी है। कोई निर्माण नहीं है। भूमि क्रेता के अधिवक्ता ने लिखित बहस में राजस्व

अभिलेखों में कृषि भूमि के रूप में दर्ज होना बताया। बहस के बाद सहायक महानिरीक्षक निबंधन से पुनः आख्या मंगाई। अपनी आख्या भेज एआईजी स्टॉप ने कहा कि पूर्व में भेजी आख्या में लिपिकीय त्रुटिवा 2176.66 वर्ग मीटर के स्थान पर 6530 वर्ग मीटर दर्ज हो गया था। 2176.66 वर्ग मीटर का मूल्योक्त 4700 रुपये प्रति वर्ग मीटर से 10230302 रुपये है, जिस पर 501550 रुपये का स्टाम्प शुल्क एवं 20 हजार रुपये का निबंधन शुल्क बना, अपने न्यायालय में वाद दर्ज कर आदेश पारित कर क्रेता पर 303500 रुपये कमी स्टाम्प व 50 हजार रुपये अर्थदंड आरोपित किया। क्रेता आदेश के विरुद्ध उपायुक्त स्टाम्प की कोर्ट में अपील की थी। एडीएम फाइनैस ने तथ्यों एवं अभिलेखों के आधार पर कमी स्टाम्प का नोटिस वापस लेते हुए एआईजी स्टॉप की कोर्ट से जारी आदेशों को निरस्त कर दिया।

भाजपा कार्यालय में अटल जयंती पर प्रदर्शनी शुरू



प्रदर्शनी का अवलोकन करते मंत्री धर्मपाल सिंह और मेयर डॉ. उमेश गौतम।

बरेली, अमृत विचार: भाजपा कार्यालय पर बृहस्पतिवार को पूर्व प्रधानमंत्री स्व. अटल बिहारी वाजपेयी की जयंती पर सात दिवसीय प्रदर्शनी आयोजित की गई। जिसका उद्घाटन सांसद छत्रपाल गंगवार ने किया। भाजपा संगठन के तीनों जिलों ने सयुक्त रूप से अटल बिहारी वाजपेयी के जीवन को प्रदर्शित करते हुए प्रदर्शनी लगाई। कैबिनेट मंत्री धर्मपाल सिंह, वन मंत्री डॉ अरुण कुमार ने प्रदर्शनी का अवलोकन किया।

जिला प्रभारी चौधरी देवेन्द्र सिंह, महानगर अध्यक्ष अधीर सक्सेना, जिलाध्यक्ष सोमपाल शर्मा, आंवला जिलाध्यक्ष आदेश प्रताप सिंह, मेयर डॉ. उमेश गौतम, कैट विधायक संजीव अग्रवाल, जिला पंचायत अध्यक्ष रश्मि पटेल, विधायक डॉ राघवेंद्र शर्मा, विधायक प्रो. श्याम बिहारी, गुलशन आनन्द, महानगर उपाध्यक्ष देवेन्द्र जोशी, विष्णु शर्मा, प्रभुदयाल लोधी, तुनि गुप्ता, जेपीएस पाल, अजय चौहान, नरेंद्र मोर्य, शिखा मल्होत्रा आदि उपस्थित रहे।

कायस्थ समाज राजनीति में भागीदारी के लिए आगे आए



कार्यक्रम में बोले वनमंत्री डॉ. अरुण कुमार और मंगवीनी अतिथि।

कार्यालय संवाददाता, बरेली

अमृत विचार : अखिल भारतीय कायस्थ महासभा के पश्चिमी संभाग की ओर से आईएमए हॉल में गुरुवार को प्रदेश प्रतिनिधि सम्मेलन का आयोजन हुआ। जिसमें आगामी वर्ष में होने वाले त्रिस्तरीय पंचायत चुनाव के साथ ही विधान परिषद व विधान सभा चुनाव में कायस्थ समाज की स्थिति के बारे में चर्चा की गई।

मुख्य अतिथि वन मंत्री डॉ. अरुण कुमार ने कहा कि समाज को राजनीति में भागीदारी करने के लिए आगे आना चाहिए और त्रिस्तरीय चुनाव में भाग लेना चाहिए। अध्यक्षता करते हुए प्रदेश अध्यक्ष डॉ. इंद्रसेन श्रीवास्तव ने कहा कि ग्रामीण क्षेत्रों में हमारे लोगों को राजनैतिक रूप से मजबूत किए जाने के लिए आगामी त्रिस्तरीय चुनाव में प्रतिभाग करना होगा। प्रदेश कार्यकारी अध्यक्ष वेद प्रकाश



प्रदेश प्रतिनिधि सम्मेलन में बड़ी संख्या में पदाधिकारियों ने भाग लिया।

● अमृत विचार

अखिल भारतीय कायस्थ महासभा के प्रदेश प्रतिनिधि सम्मेलन में बोले वनमंत्री डॉ. अरुण कुमार

सम्मेलन में 22 जनपदों और 5 मंडलों के कायस्थ बंधुओं ने उत्साह के साथ भाग लिया

सक्सेना ने महासभा के पूर्व राष्ट्रीय युवा अध्यक्ष नितिन नबीन को भाजपा राष्ट्रीय कार्यकारी के अध्यक्ष बनाए जाने पर बधाई दी। कहा कि आगामी विधान परिषद व विधान सभा चुनाव में राष्ट्रीय राजनैतिक दल एवं गठबंधन के सच्चातीय प्रत्याशियों के लिए महासभा सहयोग

करेगी। प्रदेश महामंत्री श्याम चंद्र श्रीवास्तव ने कहा कि संगठन व्यक्ति और व्यक्तित्व की पहचान होता है। सम्मेलन में 22 जिलों और 5 मंडलों के चित्रांशों ने प्रतिभाग कर कायस्थ एकता का परिचय दिया। प्रदेश महामंत्री ने समीक्षा करते हुए इकाइयों को सक्रिय करने का निर्देश

दिया। किशोर, अधीर सक्सेना, रश्मि प्रधान, किरन सक्सेना, शालिनी जौहरी, बबीता रेक्रीवाल, सुबोध अस्थाना, रवि सक्सेना अनूप सक्सेना, आमोद श्रीवास्तव, पूर्णिमा अनिल, राकेश शंकर श्रीवास्तव, गोविंद सक्सेना, दीपक सक्सेना, नवल किशोर कुल, केके सक्सेना, महेश सक्सेना, संजय सक्सेना, प्रशांत सक्सेना आदि मौजूद रहे। संचालन जिलाध्यक्ष अश्विनी कमठान ने किया।

भाषण में अभय, काव्य पाठ में लक्ष्मी व निबंध में अनन्या प्रथम प्रतियोगिताओं में विद्यार्थियों ने दिखाई प्रतिभा, मंत्री और सांसद ने बढ़ाया उत्साह, प्रशासन ने अटल जयंती पर भव्य कार्यक्रम का किया आयोजन

कार्यालय संवाददाता, बरेली



विजेता छात्र को प्रमाण पत्र देकर सम्मानित करते सांसद छत्रपाल गंगवार, मेयर डॉ. उमेश गौतम।

● अमृत विचार

निबंध प्रतियोगिता में रामभरोसे लाल गर्ल्स इंटर कालेज की अनन्या प्रथम, केसर इंटर कालेज बहेड़ी की निधि द्वितीय और स्त्री सुधार गर्ल्स इंटर कालेज की अंजलि प्रजापति ने तृतीय स्थान हासिल किया। जनप्रतिनिधियों ने विद्यार्थियों को प्रमाण पत्र और पुरस्कार प्रदान कर

उनका उत्साहवर्धन किया। इससे पहले वन मंत्री डॉ. अरुण कुमार ने कहा कि युवाओं में देशभक्ति और नेतृत्व की भावना को प्रोत्साहित करना हमारी प्राथमिकता होनी चाहिए। उन्होंने विद्यार्थियों से अनुरोध किया कि वे अपने कौशल को समाज और देश के विकास के

लिए प्रयोग करें। सांसद छत्रपाल गंगवार ने कहा कि शिक्षा और कला के माध्यम से ही समाज में सकारात्मक परिवर्तन लाया जा सकता है। उन्होंने विद्यार्थियों को अपनी प्रतिभा को निरंतर निखारने और देश की सेवा में लगाने की सलाह दी। सीडीओ देवयानी ने

बाल वाटिका से बच्चों को मिलेगी शिक्षा

बरेली, अमृत विचार : जिला पंचायत प्रांगण में अटल बाल वाटिका का उद्घाटन और पूर्व प्रधानमंत्री अटल बिहारी वाजपेयी की जयंती पर उनकी प्रतिमा का अनावरण किया गया।



कार्यक्रम में मौजूद जिपें अध्यक्ष, सांसद व अन्य।

● अमृत विचार

जिला पंचायत में बाल वाटिका का उद्घाटन व अटल बिहारी की प्रतिमा का हुआ अनावरण

अटल बाल वाटिका न केवल बच्चों को शिक्षा, बल्कि उन्हें अपने देश की सेवा करने और समाज निर्माण में सक्रिय भागीदारी निभाने के लिए भी प्रेरित करेगी। भाजपा के जिला प्रभारी चौधरी देवेन्द्र सिंह, मेयर डॉ. उमेश

गौतम, विधायक एमपी आर्य, संजीव अग्रवाल, डीसी वर्मा, जिलाध्यक्ष सोमपाल शर्मा, आदेश प्रताप सिंह, धीर सक्सेना, योगेश पटेल, हरेंद्र पटेल आदि मौजूद रहे। संयोजक अपर मुख्य अधिकारी डॉ. नीतू सिंह सिसोदिया ने भी विचार रखे। सभी ने अटल बिहारी वाजपेयी की प्रतिमा के समक्ष पुष्पांजलि अर्पित कर देश और समाज की उन्नति का संकल्प लिया।

जनप्रतिनिधियों ने विजेता छात्र-छात्राओं को प्रमाण पत्र देकर सम्मानित किया

छात्रों से कहा कि वे हमेशा नैतिकता और ईमानदारी के साथ अपने लक्ष्यों की ओर बढ़ें। जिला पंचायत अध्यक्ष रश्मि पटेल ने कहा कि ऐसे कार्यक्रम न केवल प्रतिभावान छात्रों को पहचानने का अवसर देते हैं, बल्कि उन्हें आगे बढ़ने और सपनों को पूरा करने की प्रेरणा भी प्रदान करते हैं। मेयर डा. उमेश गौतम, विधायक संजीव अग्रवाल, डीसी वर्मा, डॉ. एमपी आर्य, डीआईओएस डॉ. अजीत कुमार समेत जनप्रतिनिधियों, शिक्षकों, अभिभावकों और विद्यार्थियों ने पोएम के राष्ट्र प्रेरणा स्थल लखनऊ में आयोजित अटल बिहारी वाजपेयी, डॉ. श्यामा प्रसाद मुखर्जी और पं. दीनदयाल उपाध्याय की प्रतिमा का लोकार्पण का लाइव प्रसारण भी देखा।

अटल बिहारी वाजपेयी एक महान नेता, कवि और समाजसेवक थे: अधीर सक्सेना



बरेली, अमृत विचार : भारत रत्न एवं पूर्व प्रधानमंत्री अटल बिहारी वाजपेयी की जयंती भाजपा महानगर के सभी मंडलों में मनाई गई। गुरुवार को महानगर अध्यक्ष अधीर सक्सेना के निर्देशन में सभी बूथों पर कार्यक्रम हुए। हरमिलाप मंडल के शक्ति केंद्र 16, संजय नगर में बृथ संख्या 200 पर हुए कार्यक्रम में महानगर अध्यक्ष ने कहा कि अटल बिहारी वाजपेयी एक महान नेता, कवि और समाजसेवक थे। महानगर मीडिया प्रभारी प्रतिपाल सिंह, मंडल अध्यक्ष राजीव कश्यप, अजय चौहान, बबलू पटेल, विवेक पटेल, प्रमोद रघुवंशी, अवकू पटेल, सुनील सक्सेना, निखिल कुमार आदि मौजूद रहे।

गर्भवती कर रहीं इंतजार, अल्ट्रासाउंड मशीन स्टोर में

कार्यालय संवाददाता, बरेली

जिला महिला अस्पताल में एक मशीन से ही हो रही जांच

दूसरी मशीन में आई खराबी सालों से ठीक नहीं करा सका विभाग



महिला अस्पताल स्थित अल्ट्रासाउंड कक्ष।

अमृत विचार : जिला महिला अस्पताल में भले ही गर्भवती मरीज दर्द से कराहती रहें लेकिन उन्हें जांच कराने के लिए या तो घंटों इंतजार करना पड़ता है या फिर दो-दो दिन बाद की तिथि दी जा रही हैं। हैरत की बात ये है कि जिला महिला अस्पताल के स्टोर में एक अल्ट्रासाउंड मशीन सालों से धूल फांक रही है, लेकिन इसे ठीक कराने की सुध प्रबंधन नहीं ले रहा है जबकि मरीजों को जांच कराने के लिए लगातार परेशानी का सामना करना पड़ रहा है।

जिला महिला अस्पताल में रोजाना 40 से 50 ओपीडी में आने वाले मरीज हैं, वहीं 15 से 20 ऐसे मरीजों की जांचें हो रही हैं जो कि भर्ती होने के लिए आ रही हैं। यहां अल्ट्रासाउंड कक्ष में सिर्फ एक मशीन होने से मरीजों की

मशीन शासन स्तर से भेजी गई थी, इसको दुरुस्त कराने के लिए शासन स्तर से ही तकनीकी टीम आएगी, एक बार टीम मशीन की जांच कर गई है। जल्द मशीन ठीक होगी। हालांकि शासन से नई मशीन की भी मांग भेजी की गई है। - डॉ. त्रिभुवन प्रसाद, सीएमएस, जिला महिला अस्पताल।

3 बार नई मशीन के लिए भेजा पत्र

जिला महिला अस्पताल के अल्ट्रासाउंड कक्ष प्रभारी डॉ. सीपी सिंह ने उच्चाधिकारियों को एक नहीं बल्कि तीन बार पत्र भेजकर नई मशीन उपलब्ध कराने को कहा है, लेकिन स्थिति जस की तस बनी हुई है। उन्होंने पत्र के माध्यम से ये भी कहा कि अगर मौजूदा समय में उपलब्ध एक मशीन में भी खराबी आ जाती है तो जांचें बंद होने से मरीजों का इलाज प्रभावित होगा।

संख्या बढ़ने पर दो से तीन दिनों तक का इंतजार करना पड़ा रहा है। जबकि एक अतिरिक्त मशीन सालों से स्टोर रूम में धूल फांक

रही है। अगर ये मशीन दुरुस्त करा दी जाए तो सभी मरीजों को एक ही दिन में जांच की सुविधा मिल सकेगी।



सिटी डायरी

कथावाचक रमाकांत दीक्षित सहित 3 लोग मालवीय उपाधि से सम्मानित

बरेली, अमृत विचार : अखिल भारतीय ब्राह्मण महासभा की ओर से श्री टीबीरनाथ सांगेदेव संस्कृत महाविद्यालय पर महामना मदन मोहन मालवीय की जयंती मनाई गई। कार्यक्रम का शुभारंभ सांस्कृतिक रूप से गायत्री मंत्र के वाचन से हुआ। छात्रों ने वेदमंत्रों का वाचन और सरस्वती वंदना की। कथावाचक रमाकांत दीक्षित, प्राचार्य वंशीधर पांडे और निदेशक हॉफेड दक्ष शर्मा को विभिन्न क्षेत्रों में योगदान के लिए आधुनिक मालवीय उपाधि से सम्मानित किया गया। राष्ट्रीय अध्यक्ष इंद्रदेव विवेदी, मुख्य अतिथि महामंडलेश्वर शिवानंद शास्त्री, राष्ट्रीय संगठन मंत्री अशोक कुमार उपाध्याय और मंडल महामंत्री विशाल शर्मा ने पगड़ी, प्रशस्ति पत्र, स्मृति चिन्ह देकर सम्मानित किया। संचालन जिलाध्यक्ष संजीव कुमार ने किया। मंडल अध्यक्ष अरुण शुक्ला, लवलेश पाटक, संतोष जोशी, मदन लाल शर्मा, मुकेश पांडे, विष्णु भारद्वाज आदि मौजूद रहे।



रुविवि में अटल जी के सुशासन और विचारों पर हुआ मंथन



नीतियों से प्रेरित होकर विश्वविद्यालय की ओर से वर्ष भर निबंध, भाषण, चर्चा सत्र और एकल काव्यपाठ जैसी प्रतियोगिताएं आयोजित की गईं, जिनमें विद्यार्थियों ने विश्वविद्यालय एवं जगज्ज स्तर पर कुल आठ पुरस्कार अर्जित किए। सांस्कृतिक समन्वयक डॉ. ज्योति पाण्डेय ने बताया कि विश्वविद्यालय सांस्कृतिक केंद्र की छात्राएं लवी सिंह और सीध्या गंगवार ने भाषण एवं एकल काव्यपाठ प्रतियोगिता में जगज्ज स्तर पर तृतीय स्थान प्राप्त किया है। कुलसचिव हरीश वंद ने अटल बिहारी वाजपेयी की कविता का पाठ करते हुए उनके जीवन से सकारात्मक सोच और संघर्ष की प्रेरणा लेने का संदेश दिया। एक ऑनलाइन विद्वज का भी आयोजन किया गया। परीक्षा नियंत्रक संजीव कुमार सिंह, प्रो. सुमित्रा कुकरेती, डॉ. अमित कुमार सिंह, डॉ. पवन सिंह, अजय मोर्य, प्रियांशु वर्मा आदि मौजूद रहे।

कांग्रेसियों ने मनाई पंडित मदन मोहन मालवीय की जयंती

बरेली, अमृत विचार : जिला और महानगर कांग्रेस कमिटी ने गुरुवार को प्रेमनगर धर्मकाटा स्थित पिछड़ा वर्ग कार्यालय पर भारत रत्न पंडित मदन मोहन मालवीय की जयंती, स्वतंत्रता सेनानी भारत रत्न राजगोपालाचारी की पूर्ण तिथि व महाराज बिजनी पारसी की जयंती मनाई। गोष्ठी में महानगर अध्यक्ष दिनेश दत्ता ने कहा कि पंडित मदन मोहन मालवीय जैसे महान समाज सुधारक का हमारे देश में जन्म लेना, हम सभी के लिए ईश्वर की विशेष कृपा है। पूर्व विधायक छोटे लाल गंगवार ने बताया कि पंडित मदन मोहन मालवीय का महान नारा -‘सत्यमेव जयते’ हमारे जीवन का आधार होना चाहिए। पंडित राज शर्मा ने कहा कि हमें गर्व है कि पंडित मदन मोहन मालवीय भारतीय राष्ट्रीय कांग्रेस के कई बार अध्यक्ष रहे। अर्जित देव शर्मा, रमेश श्रीवास्तव, रतन जायसवाल, पंकज उपाध्याय, विनोद कुमार, सतीश चंद्रा, हरिओम शाक्य, धर्मपाल गंगवार, महेंद्र पाल गंगवार, सुरेंद्र पाल गंगवार, कमरुद्दीन सेफी, साजिज अब्बासी, घनश्याम, देवेंदर प्रकाश श्रीवास्तव, मोहम्मद जकी, मनोज कुमार घोष, प्रवीण कुमार मिश्रा, सुरेश दिवाकर आदि मौजूद रहे।





सिटी ब्रीफ

महादेव के नाम उच्चारण मात्र से पापों हो जाता है नाश



बरेली, अमृत विचार : श्री धोपेश्वर नाथ मंदिर में मृत्युंजय हीरेमठ की पुण्य स्मृति में आयोजित नव दिवसीय शिवमहपुराण कथा व सवा लाख पांथिव पूजन के अष्टम दिवस कथा व्यास आचार्य शिवराम भट्ट ने बताया कि भगवान महादेव का नाम उच्चारण करने मात्र से सब प्रकार के पाप का नाश और सुखित की प्राप्ति हो जाती है। कथा में भगवान शिव के त्रिपुरारी नाम के विषय के प्रसंग के बारे में भी बताया गया। पंडित देवकीनंदन जोशी, आचार्य घनश्याम जोशी, अनुज जायसवाल, प्रवेश आदि मौजूद रहे।

महिला मंडल ने किया पुलाव का वितरण

बरेली, अमृत विचार : श्री हरि मंदिर के मुख्य द्वार पर मंदिर समिति की महिला मंडल की सदस्यों ने टंड में पुलाव और चाय का वितरण किया। अध्यक्ष रेनु छाबड़ा ने कहा कि इस वर्ष भी महिला मंडल ने यह सेवा कार्य शुरू किया है, जो रोजाना किसी न किसी स्थान पर होता रहेगा। कंचन अरोड़ा, नीलम साहनी, नेहा आनंद, प्रवेश कोचर, सीमा तेजा, अलका छाबड़ा आदि ने सहयोग किया।

क्यों घबराऊ मैं, मेरा तो श्याम से नाता है...



बरेली, अमृत विचार : राजेन्द्र नगर स्थित श्री बांके बिहारी मंदिर में श्री राधा राणी की 56 भोग परिवार एवं श्री बांके बिहारी कल्याण समिति की ओर भजन संध्या का आयोजन हुआ। जिसमें वृंदावन से आए वरुण दास महाराज ने क्यों घबराऊ मैं, मेरा तो श्याम से नाता है, गोविंद हरे गोपाल हरे आदि भजन सुनाए। दिनेश तेजा, दीपक भाटिया, होशियार सिंह, राजीव भसीन, प्रवेश कुमार सक्सेना, अरुण मेहरोत्रा, गीता मेहरोत्रा आदि का सहयोग रहा।

न्यूज डायरी

धूमधाम से मनाया क्रिसमस, तुलसी पूजन भी किया



बरेली, अमृत विचार : सृजन संस्था के लेडीज क्लब ने राजेन्द्र नगर स्थित एक रेस्टोरेन्ट में गुरुवार को क्रिसमस पार्टी और तुलसी पूजन का आयोजन किया। क्रिसमस सेलिब्रेशन की शुरुआत केक काटकर हुई। उसके बाद तुलसी के पौधों के आगे रोली-चावल लगाकर और दीप जलाकर सभी महिलाओं ने तुलसी पूजन किया। कई गेम्स और प्रतियोगिताओं का आयोजन हुआ। महिलाओं ने हाउजी, अंताक्षरी के साथ सिंगिंग और डांसिंग का आनंद लिया। होस्ट नीतू गुप्ता और आयोजनकर्ता दीक्षा व शिखा सक्सेना ने विजेताओं को पुरस्कृत किया। अध्यक्ष डॉ. दीक्षा सक्सेना ने कहा कि मानव धर्म ही सबसे बड़ा धर्म है, हमें सभी धर्मों का सम्मान करना चाहिए। बताया कि नए साल की पार्टी का आयोजन भी कलब शानदार तरीके से करेगा। नीतू गुप्ता, दिव्या, अंजुला नारंग, जया, नीलू, रेनु, मधु, रिचा, अनु, नेहा, जूही आदि मौजूद रही।

कैम्ब्रेज स्कूल में क्रिसमस की रही धूम



बरेली, अमृत विचार : स्टेडियम रोड स्थित कैम्ब्रेज स्कूल में क्रिसमस पर छात्र-छात्राओं ने कार्यक्रम आयोजित किए। कार्यक्रम की शुरुआत मुख्य अतिथि सेवानिवृत्त बैंक मैनेजर भूषण कुमार कोवर और स्कूल के प्रबंधक निदेशक डॉ. कैप वाण्योय ने की। बच्चों ने क्रिसमस ट्री बनाया और कैरल्स प्रस्तुत किए। कक्षा एक के मेधांश सिंह ने सेंटा क्लॉज बनकर उपहार बांटे। शिक्षिका हिमांशी ने स्वच्छता और प्रदूषण के प्रति जागरूकता का संदेश दिया। कार्यकारी निदेशक डॉ. नवनीत कृष्ण वाण्योय ने प्रेम, त्याग और भाईचारे का संकल्प लेकर प्रभु यीशु मसीह के जीवन का परिचय दिया। छात्रा कनिष्का, करिजा और मायशा ने नाटक प्रस्तुत किया। प्रधानाचार्य मिथलेश वाण्योय, प्रबंध समिति के सदस्य डॉ. बीरेन्द्र कुमार वर्मा, एजीव्यूटिव डायरेक्टर डॉ. नवनीत कृष्ण वाण्योय, मानसी अरोरा, हिमांशी सक्सेना, प्रिया खड्गुजा, रिम्पी, प्रियंका पाराशरी, प्रियंगी मिश्रा, अवधेश सक्सेना, ज्ञानेश्वर आचार्य आदि का सहयोग रहा।

क्रिसमस पर बच्चों ने कार्यक्रम प्रस्तुत किए



बरेली, अमृत विचार : अल्मा मातेर डे बोर्डिंग स्कूल में किडरगार्टन और प्राइमरी सेवशन के बच्चों ने क्रिसमस धूमधाम से मनाया। बच्चों ने ईसा मसीह के जन्म की कहानी को नाटक के जरिए पेश किया और उनकी शिक्षाओं के बारे में बताया। क्रिसमस कैरोल गाकर और मनमोहक नृत्य कर समा बांध दिया। संता ने आकर बच्चों को उपहार बांटे। डायरेक्टर प्रत्यक्ष दींगरा ने बच्चों की प्रस्तुति की सराहना की और उन्हें क्रिसमस की शुभकामनाएं दीं। आयोजन में किडरगार्टन और प्राइमरी शिक्षिकाओं का विशेष योगदान रहा।

# बाल खालसा मार्च निकला,दिखा उत्साह

कार्यालय संवाददाता, बरेली

अमृत विचार : गुरुद्वारा जनकपुरी से साहिबजादों की याद में माता भाग कौर जत्थे की ओर से बाल खालसा मार्च निकाला गया। जो शील चौराहा, डीडी पुरम, कुष्ठाश्रम, हरिमंदिर होते हुए गुरुद्वारा माडल टाउन पर शाम को समाप्त हुआ।

बाल खालसा मार्च में खालसाई जालो जलाल के साथ नीले एवं केसरी परिधानों में 1 से 18 वर्ष के बालक-बालिकाओं ने भाग लिया। पंजाब सिख गुरमति अकादमी के नौजवानों की गतका पार्टी, गुरु ग्रंथ साहिब, पंज प्यारे खालसा मार्च की शोभा बढ़ा रहे थे। जत्थे के मुखिया राजेन्द्र सिंह ने



बाल खालसा मार्च की पंज प्यारों ने की अगुवाई।

बालक और बालिका टीम की तैयारी रजनीत कौर ने करवाई। बाल खालसा मार्च में प्रचार जीप पर सरदार गुरमीत सिंह मनचंदा शहीदी इतिहास सुनाते

चल रहे थे। उनके पीछे निशान साहेब और नगाड़ा था। निशानची बालिकाएं घोड़े पर सवार थीं। खालसा अकाल पुरख की फौज निहंगी ड्रेस में चल

रही थी। पंजाब होशियारपुर का गतका स्पोर्ट्स क्लब, बाबा जोरावर सिंह और बाबा फतेह सिंह की गतका पार्टी खालसाई युद्ध का प्रदर्शन कर रहे थे।



बाल खालसा मार्च में सिख रजिमेंट की झांकी आकर्षण का केंद्र रही।

गुरु ग्रंथ साहिब के सत्कार में छोटे बच्चों की संगत सफाई, धुलाई एवं फूलों की बरखा कर रही थी। गुरबाणी कीर्तन बालक, बालिकाएं कर रहे

थे। रास्ते में कई स्थानों पर खालसा मार्च में संगत की ओर से स्वागत एवं प्रसाद वितरित किया गया। जगबीर कीर्तन बालक, बालिकाएं कर रहे

मालिक सिंह, एमपी सिंह अमनदीप सिंह, गुरदीप सिंह, गुरप्रीत सिंह, परमजीत कौर, कवलजीत कौर का सहयोग रहा।

# क्रिसमस : गिरजाघरों में विशेष प्रार्थना, छाई खुशी

लोगों ने एक दूसरे को दी बधाई, सेंटा क्लॉज बने बच्चों ने साथियों को बांटे उपहार

कार्यालय संवाददाता, बरेली

अमृत विचार : क्रिसमस डे पर गिरजाघरों में गुरुवार को विशेष प्रार्थना का आयोजन हुआ। पादरियों ने प्रभु यीशु मसीह के प्रेम, शांति, सेवा और भाईचारे का संदेश लोगों को सुनाया। लोगों ने एक दूसरे को क्रिसमस की बधाई दी। इस दौरान लोग उत्साहित दिखे, उनके चेहरों पर प्रभु यीशु के जन्म की खुशी थी।

मध्यरात्रि में प्रभु यीशु मसीह के जन्म के बाद दिन में उनका जन्मोत्सव मनाया गया। लोगों ने गिरजाघरों में पहुंचकर कैंडल जलाए और विशेष प्रार्थना की गई। प्रभु यीशु के जन्म की खुशी में कैरोल्स का भी गायन किया गया। सर्दी में लोग प्रार्थना के तय समय से पहले ही गिरजाघरों में एकत्र होने शुरू हो गए थे। इसके बाद एक दूसरे को क्रिसमस की बधाई के साथ उपहारों का आदान-प्रदान भी किया गया। समारोह का प्रमुख आकर्षण बच्चे रहे, जो सेंटा क्लॉज की वेशभूषा में गिरिजाघर में पहुंचे थे। सेंटा क्लॉज बने बच्चों ने साथियों को चॉकलेट, टॉफी अन्य उपहार वितरित किए। क्राइस्ट मेथोडिस्ट चर्च में उल्लास के साथ क्रिसमस मनाया गया। सुबह 10 बजे प्रार्थना सभा से पहले नवजन्मे बच्चों का नामकरण संस्कार मुख्य पादरी सुनील मसीह ने किया। विशेष प्रार्थना पादरी नंदा और पादरी एडमंड ने की। बड़ी संख्या में श्रद्धालु चर्च के अंदर व बाहर जमा हुए। प्रार्थना सभा में बाइबल पादरी नंदा ने पढ़ा।



क्रिसमस पर सेंट अल्फोंसस चर्च में कैंडल जलाकर प्रार्थना करते श्रद्धालु।



सेंट अल्फोंसस चर्च में सेल्फी में यादगार पल को कैद करती युवतियां।

एंजेलिना स्मार्ट, दर्यानिधि दिल्ली एवं चर्च क्वायर ने विशेष गीत गए। सभी ने मिलकर केरल टीम के साथ चरवाहे नाचे झूम के गीत गाया। चर्च की सभा का समापन पादरी सुनील मसीह के आशीर्ष वचन से हुआ। शुक्रवार सुबह 11 बजे से मेथोडिस्ट गर्ल्स हॉस्टल ग्राउंड में क्रिसमस गेम्स का आयोजन होगा। अरविंद सैमुएल, आर्यन, सैम, कुमकुम चंद, शालिनी, अनिल सिंह, वंश, एनोश का सहयोग रहा।

## चर्च के बाहर लगा मेला

क्राइस्ट मेथोडिस्ट चर्च के बाहर मेला लगा। लोगों ने दुकानों से सामान की खरीदारी की। मेले में बच्चों ने झूलों का आनंद लिया। मेले में खिलौने खान-पान सहित अन्य वस्तुओं की दुकानें लगी थीं। मेले के कारण सड़क की एक लेन को बंद करनी पड़ी। जिससे जाम की स्थिति बनी रही।



सीएनआई फ्री विल बैप्टिस्ट चर्च में आराधना में उपस्थित मसीह समाज के लोग।

## सेंट अल्फोंसस में मनाया क्रिसमस

सेंट अल्फोंसस कैथेड्रल गिरिजाघर में क्रिसमस पर्व श्रद्धा और उल्लास के साथ मनाया गया। बड़ी संख्या में श्रद्धालु प्रार्थना के लिए पहुंचे थे। कार्यक्रम की शुरुआत सुबह 9 बजे विशेष और भव्य युखारिस्तीय आराधना (पवित्र मिस्सा) से हुई। इस पवित्र समारोह के माध्यम से ईश्वर के अवतार से लोगों को प्रेम, करुणा और शांति का संदेश दिया गया। बालक यीशु की वंदना विशेष आकर्षण का केंद्र रही। जहां श्रद्धालुओं ने शांति, सद्भाव और आशीर्वाद की कामना के साथ प्रार्थना की। गिरजाघर परिसर में सभी के लिए क्रिसमस प्रसाद की व्यवस्था की गई।



चर्च में उपदेश देते पास्टर सुनील मैसी।



# गुलदाउदी के फूलों की रंग-बिरंगी छटा से दमका केसीएमटी

कार्यालय संवाददाता, बरेली

अमृत विचार : खंडेलवाल कॉलेज में आयोजित पुष्प प्रदर्शनी में सौंदर्य और समाजसेवा का अनूठा संगम देखने को मिला। शहरवासियों ने इस प्रदर्शनी में प्रकृति के सौंदर्य का आनंद लिया। गुलदाउदी के फूलों की रंग-बिरंगी छटा से परिसर दमक उठा। वहीं, भारत रत्न अटल बिहारी वाजपेयी को श्रद्धांजलि अर्पित करते हुए इस बार भी समाजसेवियों को समाज रत्न सम्मान से सम्मानित किया गया। 300 निधनों को रजाई और कंबल बांटे गए। जरूरतमंदों को भोजन कराया गया।

संस्था के अध्यक्ष गिरधर गोपाल ने बताया कि संस्था 24 वर्षों से निरंतर इस प्रकार के सेवा कार्य करती आ रही है। कहा कि कॉलेज के हरे-भरे परिसर में आयोजित पुष्प प्रदर्शनी के माध्यम से जनमानस और विद्यार्थियों में प्रकृति के प्रति प्रेम, पर्यावरण संरक्षण और संवेदनशीलता की भावना को बढ़ावा दिया जाता है।

## वीर बाल दिवस पर पथ संचलन का हुआ आयोजन

बरेली, अमृत विचार: राष्ट्रीय स्वयंसेवक संघ बरेली महानगर की ओर से वीर बाल दिवस पर चार साहिबजादों की अमर शहादत की स्मृति में भव्य एवं अनुशासित बाल पथ संचलन आयोजित किया गया। गुरुवार अपराह्न 3 बजे से नगर निगम पार्क से यह कार्यक्रम प्रारंभ हुआ।

संघ के विद्यार्थी कार्य विभाग ने बाल स्वयंसेवकों के माध्यम से चार साहिबजादों के अद्वितीय त्याग, साहस और राष्ट्रधर्म को स्मरण करते हुए पथ संचलन संपन्न कराया। बाल स्वयंसेवकों की अनुशासित पंक्तियां एवं उत्साहपूर्ण सहभागिता ने जनसमुदाय को राष्ट्र भक्ति से ओतप्रोत कर दिया। मुख्य वक्ता रवि



कार्यक्रम में मौजूद वन मंत्री डॉ. अरुण कुमार, बरेली इंटरनेशनल यूनिवर्सिटी के कुलाधिपति डॉ. केशव कुमार अग्रवाल, गिरधर गोपाल व अन्य।

● समाज रत्न सम्मान और निर्र्धनों को सदी से बचाव को रजाई और कंबल भी बांटे गए

मुख्य अतिथि वन मंत्री डॉ. अरुण कुमार ने कहा कि यह केवल पुष्प प्रदर्शनी नहीं, बल्कि प्रकृति संरक्षण और सामाजिक सरोकारों

का सजीव उदाहरण है। कहा कि आज के समय में पर्यावरण संरक्षण के साथ समाज के कमजोर वर्गों के प्रति संवेदनशीलता अत्यंत आवश्यक है। ऐसे आयोजनों से लोगों में प्रकृति के प्रति प्रेम व सेवा की भावना विकसित होती है। जिला पंचायत अध्यक्ष रश्मि पटेल ने कहा

कि सर्दी में जरूरतमंदों को रजाई-कंबल वितरण एक सराहनीय कार्य है। उन्होंने विद्यार्थियों से आह्वान किया कि वे शिक्षा के साथ-साथ समाज और पर्यावरण के प्रति अपने दायित्वों को भी समझें। इस मौके पर कैंट विधायक संजीव अग्रवाल, अपर जिलाधिकारी (वित्त) संतोष कुमार,

बरेली इंटरनेशनल यूनिवर्सिटी के कुलाधिपति डॉ. केशव कुमार अग्रवाल, संस्था के प्रबंध निदेशक डॉ. विनय खण्डेलवाल, महानिदेशक डॉ. अमरेश कुमार, प्राचार्य डॉ. आरके सिंह, देवेंद्र खण्डेलवाल, इंजी. प्रेम प्रकाश गुप्ता आदि मौजूद रहे।



पथ संचलन निकालते बाल स्वयंसेवक।

शरण ने कहा कि चार साहिबजादों का जीवन आज के बालकों और युवाओं के लिए साहस, धर्मनिष्ठा एवं राष्ट्रप्रेम की अमर प्रेरणा है। अध्यक्षता डॉ. महेंद्र प्रताप सिंह बासु ने की। आयोजन विद्यार्थी कार्य विभाग, तपेश्वरनाथ भाग एवं अलखनाथ भाग के संयुक्त

तत्वावधान में संपन्न हुआ। विभाग प्रचार प्रमुख धर्मेन्द्र सचान, सायं महानगर प्रचारक दिवाकर कटारा, भाग प्रचारक आदित्य, महानगर सह विद्यार्थी प्रमुख सुधांशु जोशी, सह महानगर बाल प्रमुख उमेश, विनय, नितिन, विवेक, करण, जतिन, शिवम आदि मौजूद रहे।

आवश्यकता है

- कम्प्यूटर ऑपरेटर (MS ऑफिस अनिवार्य, Corel Draw अनुभव की वरीयता)
- नर्स ANMI/GNM (Male)
- आयुर्वेदिक परिवारिका
- पंचकर्म थेरेपिस्ट/असिस्टेंट (Male, Female)
- आयुर्वेदिक मेडिकल स्टोर पर कार्य हेतु अनुभवी लड़के/लड़की
- रसोइया
- वार्ड बॉय
- हॉस्टल वार्डन फीमेल
- कैंटीन सुपरवाइजर/मेस सुपरवाइजर

रोहिलखंड आयुर्वेदिक मेडिकल कॉलेज एंड हॉस्पिटल

सेक्टर-7, रामगंगा नगर योजना डोहरा रोड, बरेली

मो. +91-8077808309, 9837357497